

Врз основа на член 165 од Законот за јавните набавки ("Сл.весник на РМ" бр.136/2007, 130/2008, 97/2010, 53/2011, 185/2011, 15/2013, 148/2013, 160/2013, 28/2014, 43/2014, 130/2014, 180/2014, 78/2015, 192/2015, 27/2016, 120/16, 165/17 и 83/18) и Одлуката за избор на најповолна понуда бр.05-3342/2 од 27.12.2018 година, на ден 17.01.2019 година се склучува

АГЕНЦИЈА ЗА ВРАБОТУВАЊЕ
НА РЕПУБЛИКА МАКЕДОНИЈА

Бр. 05-92/3
17.01. 2019 год.
СКОПЈЕ

ДОГОВОР
за јавна набавка на стоки

Друштво за информатички инженеринг
НЕОКОМ АД увоз-извоз

Бр. 0307-16/1
17.01 2019 год.
СКОПЈЕ

I. ДОГОВОРНИ СТРАНИ

1. АГЕНЦИЈА ЗА ВРАБОТУВАЊЕ НА РЕПУБЛИКА МАКЕДОНИЈА, со седиште на ул.Васил Ѓоргов бр.43 - Скопје, застапувана од Директорот Билјана Јовановска (во понатамошниот текст: Договорен орган) од една страна,
и
2. Друштво за информатички инженеринг НЕОКОМ АД увоз-извоз Скопје, со седиште на бул.Кузман Јосифовски Питу бр.15 - Скопје, застапувано од Управителот Владислав Попов (во натамошниот текст: Носител на набавката) од друга страна

II. ПРЕДМЕТ НА ДОГОВОРОТ

Член 1

Предмет на овој Договор е набавка на стоки - сервер и уреди за резервно напојување за потребите на Агенцијата за вработување на Република Македонија согласно техничките спецификации, содржани во тендерската документација за постапка со барање за прибирање на понуди по Оглас бр.17/2018.

III. ЈАЗИК НА ДОГОВОРОТ

Член 2

Јазик на Договорот и на целата комуникација во писмена форма помеѓу договорните страни е Македонскиот јазик.

IV. ВРЕДНОСТ НА ДОГОВОРОТ

Член 3

Единечните цени и количини на поединечните ставки се дадени во образецот на конечна понуда на Носителот на набавката од 09.01.2019 година, која е составен дел на овој Договор:

Ред. Бр.	Опис	Единица мерка	Количина	Единечна цена без ДДВ	Вкупна цена без ДДВ (4*5)	ДДВ
1	2	3	4	5	6	7
1	Сервер Hewlett Packard Enterprise модел HPE ProLiant DL380 Gen10	парче	1	257,295.00	257,295.00	12,865.00
2	Уред за резервно напојување UPS Hewlett Packard Enterprise модел HPE R5000 3U IEC309- 32A High Voltage UPS	парче	2	91,765.00	183,530.00	33,035.00
Вкупна цена на листата без ДДВ 440.825,00 Со зборови: четиристотини и четириесет илјади осумстотини дваесет и пет денари						

Вкупната цена на предметот на договорот за јавна набавка од член 1 на овој Договор изнесува 440.825,00 МКД (четиристотини и четириесет илјади осумстотини дваесет и пет денари), без вклучен ДДВ.

Во вкупната цена се засметани сите трошоци и попусти, а вредноста на ДДВ е искажана посебно (применливи даночни стапки се 5% и 18%).

Вкупниот износ на ДДВ изнесува 45.900,00 денари.

Вкупната вредност на овој Договор со вклучен ДДВ изнесува **486.725,00 МКД** (четиристотини осумдесет и шест илјади седумстотини дваесет и пет денари).

V. РАЗЛИКИ ВО ЦЕНА

Член 4

Цената искажана во понудата на Носителот на набавката е фиксна и не е предмет на било какви прилагодувања за време на извршувањето на Договорот.

VI. НАЧИН И РОК НА ИСПОРАКА

Член 5

Носителот на набавката е должен испораката да ја изврши во Централната служба на Агенцијата за вработување на Република Македонија на адреса ул.Васил Ѓоргов бр.43 - Скопје, во рок од најмногу 20 дена од денот на склучување на договорот за јавна набавка.

VII. ГАРАНТЕН ПЕРИОД

Член 6

Гарантниот период на стоките кои се предмет на испорака изнесува 36 месеци, а започнува да тече од извршеното предавање на стоките, со потпишување на потврда за технички прием.

Член 7

Носителот на набавката гарантира дека хардверските производи и додатоци што се содржани во оригиналното пакување се нови, некористени и дека немаат дефекти во материјалите и изработката кои би ја намалиле нивната вредност или нивната подобност за редовна употреба.

VIII. ОДГОВОРНОСТ ЗА НЕДОСТАТОЦИТЕ

Член 8

Договорниот орган е должен примените стоки на вообичаен начин да ги прегледа или да ги даде на преглед, штом тоа според редовниот тек на работите е можно и за видливите недостатоци да го известат Носителот на набавката во рок од осум дена.

Кога прегледот е извршен во присуство на двете страни, договорниот орган е должен своите забелешки поради видливите недостатоци да му ги соопшти на Носителот на набавката веднаш, инаку го губи правото што му припаѓа врз таа основа.

Член 9

Кога по приемот на стоките од страна на Договорниот орган ќе се покаже дека стоките имаат некој недостаток што не можел да се открие со вообичаениот преглед при нивното превземање (скриен недостаток), Договорниот орган е должен за тој недостаток да го известат Носителот на набавката во рок од осум дена, сметајќи од денот кога го открил недостатокот.

Носителот на набавката не одговара за недостатоците што ќе се покажат откако ќе изминат триесет и шест месеци од предавањето на стоките, освен ако со овој договор не е определен подолг рок.

Член 10

Во известувањето за недостатокот на стоките Договорниот орган е должен поблиску да го опише недостатокот и да го повика Носителот на набавката да ги прегледа стоките.

Ако известувањето за недостатокот, кое Договорниот орган навремено го испратил до Носителот на набавката со препорачано писмо, телеграма, или на некој друг сигурен начин, задоцни или воопшто не стигне до Носителот на набавката, се смета дека Договорниот орган ја извршил својата обврска да го извести Носителот на набавката.

Член 11

Договорниот орган не го губи правото да се повика на некој недостаток и кога не ја извршил својата обврска стоките да ги прегледа без одлагање, или обврската во определениот рок да го извести Носителот на набавката за постоењето на недостатокот, како и кога недостатокот се покажал дури по истекот на триесет и шест месеци од предавањето на стоките, ако тој недостаток му бил познат на Носителот на набавката или не можел да му остане непознат.

Член 12

Договорниот орган кој навремено и уредно го известил Носителот на набавката за недостатокот може:

- 1) да бара од Носителот на набавката да го отстрани недостатокот или да му предаде друга стока/и без недостаток (исполнување на договорот) во дополнителен примерен рок од 8 дена,
- 2) да бара намалување на цената или да изјави дека го раскинува договорот доколку не го добие бараното исполнување на договорот во разумен рок.

Член 13

Договорниот орган може да го раскине договорот и без оставање на дополнителен рок ако Носителот на набавката, по известувањето за недостатоците, му соопштил дека нема да го исполни договорот, или ако од околностите на конкретниот случај очигледно произлегува дека Носителот на набавката не ќе може да го исполни договорот ни во дополнителниот рок.

Член 14

Кога поради некој недостаток дошло до испорака на друга стока/и, роковите од членовите 8 и 9 на овој Договор почнуваат да течат од предавањето на друга стока/и.

IX. ГАРАНЦИЈА ЗА ИЗВРШУВАЊЕ НА ДОГОВОРОТ

Член 15

Навременото и квалитетно извршување на Договорот, според условите од истиот, Носителот на набавката го гарантира со доставување на безусловна банкарска гаранција издадена од реномирана (респектабилна) банкарска институција, во висина од 5% од вредноста на Договорот. Договорниот орган може да ја наплати гаранцијата поради повреда на договорните обврски од страна на Носителот на набавката.

Доколку дојде до наплата на гаранцијата, истото ќе резултира со издавање на негативна референца за предметниот Носител на набавката, на начин и согласно условите утврдени во Законот за јавните набавки.

Во услови на навремено и квалитетно извршување на обврските, во периодот на реализација, односно во гарантниот период, гаранцијата му се враќа на Носителот на набавката во рок од 14 дена од истекот на гарантниот период.

X. НАЧИН НА ПЛАЌАЊЕ

Член 16

Плаќањето на стоките кои се предмет на испорака ќе се изврши во рок од 8 дена од денот на приемот на фактурата во архивата на Договорниот орган на ул. "Васил Ѓоргов" бр.43-Скопје, на банкарска сметка посочена од страна на Носителот на набавката.

Фактурата мора да биде придружена со испратница, потврда за технички прием со комплетни податоци за испорачаната стока (количина, производител, модел и сериски број) потпишан од овластени лица на двете договорни страни и гарантен лист со кој Носителот на набавката го гарантира исправното функционирање на стоките и корективното одржување на истите, без надоместок, со потребните резервни делови и сервисни услуги во текот на гарантниот период од 36 месеци, од денот на предавање на стоките.

XI. ПРИМЕНЛИВ ЗАКОН

Член 17

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

XII. ВИША СИЛА

Член 18

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

XIII. ЗАВРШНИ И ОПШТИ ОДРЕДБИ

Член 19

Договорните страни може да ги изменат и/или дополнат одредбите од овој Договор само спогодбено со склучување Анекс на Договорот.

Договорната страна која бара измени и/или дополнување е должна своето барање до другата страна да го достави во писмена форма.

Измените и дополнувањата на овој Договор се важечки ако се направени во писмена форма и ако се потпишани од двете договорни страни.

Член 20

Сите евентуални спорови кои би произлегле од овој Договор, а кои договорните страни не би можеле да ги решат спогодбено, ќе ги решава Основен Суд Скопје II - Скопје.

Член 21

Овој Договор е составен во 5 (пет) еднакви примероци, од кои 3 (три) за Договорниот орган и 2 (два) за Носителот на набавката.

Договорен орган
**АГЕНЦИЈА ЗА ВРАБОТУВАЊЕ
НА РЕПУБЛИКА МАКЕДОНИЈА**

Амет Сељмани
Заменик на претседателот на Комисијата за јавна набавка
Снежана Јовановска-Ацева
Раководител на Одделение за јавни набавки
Фросина Велковска-Петковска
Раководител на Одделение за нормативни и правно-административни работи

Директор
Билјана Јовановска



Носител на набавката
**Друштво за информатички
инженеринг НЕОКОМ АД увоз-извоз
Скопје**

Управител
Владислав Попов

